

या आदेश के अनुरूप, परस्पर आनुपातिक विभाजन, आबंटन या बाँटना।

प्रभाजित वि. (तत्.) किसी प्रक्रिया या आदेश के अनुरूप आनुपातिक रूप से विभाजित या आबंटित।

प्रभाजी वि. (तत्.) किसी संपूर्ण का अंश या उसका आंशिक, छोटे परिमाण या अल्प मात्रा में।

प्रभात पुं. (तत्.) प्रातः काल, सबेरा, सुबह, तड़का, दिन के प्रारंभ होने का समय, दिन का निकलना, पौ फटना।

प्रभात फेरी स्त्री. (तत्.+देश.) किसी उत्सव, आयोजन, आंदोलन आदि में प्रचार के उद्देश्य से जलूस बनाकर, गीत गाते हुए या विशेष प्रकार के नारे लगाते हुए, प्रातः काल बस्ती में घूमना।

प्रभाती स्त्री. (तत्.) प्रातःकाल गाए जाने वाले गीत अथवा वाद्य वृद्धों आदि से की गई ध्वनि।

प्रभामंडल पुं. (तत्.) सूर्य और चंद्रमा आदि के चारों ओर का चमकदार परिमंडल, परिवेश, चक्र या प्रकाश वृत्त 2. देवी-देवताओं, संतों या महापुरुषों के चित्रों में उनके सिर के चारों ओर वलय रूप में दिखाया जाने वाला प्रकाश अथवा चमक युक्त परिधि, वृत्त, किरणपुंज, भ्रामंडल, दीप्ति चक्र या परिवेश।

प्रभार पुं. (तत्.) 1. कर्तव्य/कार्य भार का उत्तरदायित्व, देख-रेख का काम, निगरानी, हिफाजत, जिम्मेदारी, संरक्षण 2. किसी वस्तु या सेवा आदि के एवज में उसका दाम, लागत, खर्च, मूल्य, पारिश्रामिक, मेहनताना, शुल्क, परिव्यय इत्यादि 3. दाम, लागत आदि पर शासन द्वारा लगाया गया कोई अतिरिक्त उपकर आदि जो सीधे शासन के खाते में भेजा जाता है।

प्रभारित वि. (तत्.) 1. जिसको किसी कर्तव्य आदि को निभाने का काम दिया गया हो दे. 'प्रभार' 2. किसी वस्तु या सेवा आदि के सिलसिले में किया गया खर्च।

प्रभारी अधिकारी वि. (तत्.) प्रशा. वह अधिकारी जिसे किसी काम या सेवा आदि की जिम्मेदारी दी गई हो, जो इस उत्तरदायित्व से युक्त हो।

प्रभार्य वि. (तत्.) 1. कोई वस्तु या सेवा आदि जिसके एवज में कुछ राशि ली जाए 2. हिसाब में आय-व्यय आदि में दिखाया गया खर्च या मूल्य।

प्रभार्य अवधि स्त्री. (तत्.) समय के हिसाब से या अवधि के अनुसार अथवा अवधि के अनुपात में घटने-बढ़ने वाली राशि जो देय बना ली जाए।

प्रभार्य दूरी स्त्री. (तत्.) परिवहन में आने जाने की दूरी के अनुपात में घटने-बढ़ने वाली राशि।

प्रभाव पुं. (तत्.) 1. कांति, दीप्ति, उजाला 2. गरिमा, माहात्म्य, यश, महिमा, तेज 3. बल, सामर्थ्य, शौर्य, शक्ति 4. राजोचित या शासनोपयुक्त शक्ति 5. चमत्कारी या अलौकिक शक्ति 6. दबाव, असर 7. गुण या गुणता 8. रोग, दवाई आदि का परिणाम 9. किसी कार्य का फल 10. किसी साहित्य को पढ़ने या नाटक आदि को देखने सुनने के पश्चात् पाठक, श्रोता अथवा दर्शकों पर होने वाली अनुक्रिया।

प्रभावक पुं. (तत्.) 1. प्रभाव करने, दिखलाने या डालने वाला 2. नदी जो आगे जाकर किसी दूसरी नदी या झील में मिल जाती हो 3. ऐसे पेड़-पौधों या जीव-जंतु जिनका किसी समुदाय के जैव-संतुलन पर काफी प्रभाव पड़ता हो।

प्रभावकारी वि. (तत्.) 1. जिसका प्रभाव पड़ता हो या पड़ा हो, प्रभावी, असरदार 2. फल देने वाला, शक्तिशाली।

प्रभाव क्षेत्र पुं. (तत्.) 1. वह क्षेत्र जिस पर किसी व्यक्ति, कार्य, पर्यावरण इत्यादि का असर पड़ा हो या पड़ता हो 2. कार्य का क्षेत्र।

प्रभावज वि. (तत्.) प्रभाव से उत्पन्न, प्रभाव के फलस्वरूप होने वाला।

प्रभावती स्त्री. (तत्.) वि. कांतिवाली, चमकीली।